



għall-klassi

Gwida għall-għalliema



Norman C. Borg
kotbafilbut.net



ghall-klassi

*Kif tuża s-sit Kotba fil-But
fil-klassijiet medji tas-Sekondarja*



Norman C. Borg
normancborg.net/kfb

Hajr lil:
David Muscat, Helen Barbara



Miġjub bil-ġhajjnuna tal-
Aġenzija Nazzjonali tal-Litteriżmu

L-ewwel edizzjoni 2024/2025

Produzzjoni: Pubblikazzjonijiet Norcomm

Disinn: Norman C. Borg

Grafika:  **media** u DALL-E 3

Drittijiet tal-awtur

© Norman C. Borg 2024

MA TESOL, B.Ed (Hons), BA, DEAM

Edizzjoni Internet

Il-jeddijiet tal-pubblikazzjoni miżmuma mill-awtur. Dan il-ktieb ma jistax jinsilef jew jingħata b'xejn f'xi għamla oħra hliet fil-format kif inhu ippubblikat. Ma jista' jsir fih ebda tibdil. Ebda silta minnu ma tista' tkun ippubblikata jew maħruġa f' mod fotostatiku, elettroniku, mekkaniku, irrekordjata jew b'xi mod ieħor mingħajr il-kunsens tal-awtur.

Niddedika dan ix-xogħol lil dawk l-istaffs kollha li hdimt magħhom tul il-karriera tiegħi, fl-iskejjel tal-gvern u privati, fl-uffiċini tad-Dipartiment tal-Edukazzjoni kif ukoll f'dawk tal-fakultajiet u d-dipartimenti tal-Università ta' Malta. Minn kull fejn hdimt u eventwalment kelli nitlaq, hadt miegħi xi taġa li żewġet u wessgħet l-esperjenza ta' tajti, kemm professjonali kif ukoll personali, u ta' dan nizzi tajr lil kulhadd.



Werrej

norb media |

Kelmtejn qabel: X'inhuma *Kotba fil-Buġ*, 1

1: Daħla, 7

2: L-Elementi: test u workbook, 13

It-test ewlieni, 14

Il-workbook, 17

3: L-Elementi: il-proġett prattiku, 19

L-ewwel lezzjoni: Introduzzjoni għall-proġett, 21

It-tieni lezzjoni: Tqassim tax-xogħol, 23

Il-kittieb, 24

L-illustratur, 25

Il-qarrej tal-provi, 25

L-editur, 26

Il-produttur u l-pubblikatur, 26

In-narratur, 27

X'inhu r-rwol tiegħi?, 27

Żmien ta' tlestija, 28

Meta jsir ix-xogħol?, 30

Tifrix tal-proġett, 30

Varjazzjoni: *The Lion King*, 31

Għodod digitali, 32

Użu tal-attivitajiet onlajn, 33

4: Valuri mgħallma fil-proġett, 35

L-aħħar lezzjoni: Analizi tal-proġett, 36

Kelmtejn wara: *F'idejkom*, 37

Appendiċi A: Il-kotba fil-Librerija, 41

Appendiċi B: Mappa tas-sit, 45

Appendiċi Ċ: Dokumenti uffiċjali kkonsultati, 47

Appendiċi D: Sorsi elettronici, 49

Appendiċi E: Il-kwestjonarju, 51

Dwar l-awtur, 59

Il-Principji

Naħdem iebes u bir-reqqa..., 10

Ladarba qiegħed naħdem fi grupp..., 20

Insib dak li nħobb nagħmel..., 23

Nghin fil-grupp lil dawk..., 23

Xogħol mhux bilfors johrog tajjeb..., 25

Inlesti l-parti tiegħi f'hinha..., 28

Naħdem ma' haddiehor..., 30

M'iniex waħdi..., 35

Nisma' l-kummenti ta' haddiehor..., 36

Lista ta' figuri

1. It-tliet K: Kurżità, kreattività, kooperazzjoni, 6

2. Strategiji kif thaddem il-proġett, 11

3. Il-qxur taż-żewġ workbooks, 12

4. It-tliet elementi tal-proġett, 14

5. Xempji tal-paġni stampati, 16

6. It-test ewlieni, 17

7. Il-workbook, 18

8. Pjan direzzjonali, 20

9. Il-proġett Prattiku: Enciklopedija/Dizzjunarju, 21

10. Il-proġett Prattiku: Rwoli għall-istudenti, 23

11. L-istudenti jiddeċiedu x'inhu r-rwol tagħhom, 28

12. Tikketi bir-rwoli differenti, 28

13. Eżempju ta' pjan direzzjonali, 29

Ħajr

Mingħajr l-ghajnuna ta' numru ta' persuni, la l-proġett elettroniku *Kotba fil-But* u lanqas din il-*Gwida* ma kienu jaslu fejn waslu.

Għaldaqstant nixtieq nibda billi niżzi ħajr lill-qraba, hbieb u kollegi li matul il-vjaġġ tawni l-kuraġġ inkompli x-xogħol bil-kummenti u s-suggerimenti tagħhom u ta' kemm ġerrew il-kelma dwar il-proġett, fosthom lil **Lucienne Brincat, Kirsten Brincat, Christine Grech, Daniel Grech, Benedicta Borg, Joseph Borg u Ġorġ Mallia.**

Nixtieq niringrazzja lill-istaff kollu tal-Aġenzija Nazzjonali tal-Litteriżmu, imma speċjalment lil **David Muscat** (CEO), **Mark Camilleri** u **Helen Barbara**, li bil-professjonalità tagħhom għenu fl-iżvilupp ta' dan il-materjal.

Niringrazzja wkoll lil **Anabel Micallef** u **Therese Vella**, qarreja tal-provi professjonali li għogobhom joffru bir-reqqa s-servizz tagħhom mingħajr ħlas.

Niringrazzja lill-Fondazzjoni Sagħtar u speċjalment lil **Chris Giordano**, editur tar-rivista *Sagħtar*, li bl-ghajnuna tiegħu ppubblikajt f'dawn l-aħħar sentejn artikli dwar uħud mir-rumanzi li jinsabu fil-Librerija ta' *Kotba fil-But*.

Niringrazzja wkoll lill-pubblikaturi **Chris Gruppetta** ta' Merlin Publishers, **David Bezzina** u **MaryAnn Vella** (Horizons, Outlook Coop), **Joanne Micallef** (Faraxa Publishing) u lil **Victor Fenech** (Kotba Merill) talli tawni l-permess nirriproduci siltiet minn publikazzjonijiet tagħhom.

Niringrazzja bil-quddiem lil dawk l-għalliema kollha li se jagħmlu ħilithom biex iżewqu l-esperjenza edukattiva tal-istudenti tagħhom – kif ukoll l-iżvilupp tal-ħiliet professjonali tagħhom – permezz tal-użu ta' dan il-proġett.



KOTBA


fil-but

Librerija ta' qari bil-Malti

Idhol



Il-kittieba



Haddem rasek!



L-artikli f'Sagħtar



Fittex fil-Librerija



Abbona!



X'tixtleq taqra?

norb media

Kelmtejn qabel: X'inhuma Kotba fil-But?

Dd-dokument li għandek f'idejk huwa gwida għall-ghalliema – miktub minn għalliem. Tassew li drabi oħra kont assistent kap ta' skola u ufficjal edukattiv. Izda, qabel dawk, kont għalliem. U llum inqisni *ghalliem* irtirat, aktar milli assistent kap irtirat, jew ufficjal edukattiv irtirat.

Għaldaqstant qiegħed nikteb din il-gwida bħal speċi ta' taħdita bejn żewġ kollegi. Immagina li qegħdin jien u int fil-bitha waqt il-brejk jew fl-istaff room. Qed ngħidlek x'għamilt b'suċċess fil-klassi tiegħi u se nurik kif tista' tippruvaha inti wkoll mal-klassi tiegħek. Għalhekk m'intix se tara hafna kliem tekniku jew formali. Forsi meta jfettilli nirreferi għal xi element tas-sillabu jew tal-kurrikulu (konxju li tbiddlu hafna minn meta kont fil-klassi jien, u nammetti li m'għadnix daqstant midhla tal-aktar verżjonijiet riċenti); imma dawn ir-referenzi se jkunu ffit u mxerrdin.

L-idea ta' *kotba fil-but* nibtet mill-kunċett tal-pocket book stampat, b'daqs żgħir biżżejjed biex jidhol fil-but ta' glekk jew ġins, kif ukoll mill-kunċett aktar modern tal-ismartphone, li jista' jhaddan fih librerija sħiħa ta' kotba elettronici li tista' żżommhom ukoll fil-but.

Għalkemm hemm dulluvju ta' informazzjoni fuq l-Internet, ftit li xejn insibu materjal bil-Malti, u ħafna inqas materjal li jipprovdi lil studenti tal-Malti b'dak it-tagħrif li jgħinhom iwessgħu l-vokabolarju Malti, kif ukoll lok għall-qari. Is-sit ***Kotba fil-But*** jipprova jimla dan il-vojt b'mod differenti minn siti oħrajn. Bħalma fl-Ingliż insibu taqsiriet u adattamenti għatfal ta' kotba klassici, bl-użu ta' lingwa simplifikata għall-facilità tal-qari, hekk ukoll *Kotba fil-But* jipprovdi qari bil-Malti għal udjenza żagħżuġha.

Għaldaqstant is-sit jipprovdi adattamenti ta' dawn ir-rumanzi klassici bil-għan li jintroduci dawn ix-xogħlijiet internazzjonali bil-ilsien Malti u fl-istess ħin ikattar il-preżenza tal-ilsien Malti fuq l-Internet.

Għalkemm hemm xi illustrazzjonijiet u anki xi komiks mifruxin mas-sit, l-enfasi huwa t-test biex jipprovdi qari fit-tul u jharreg lill-qarrejja żgħar jidraw jaqraw testi twal. Flimkien mat-test ewlieni tal-ktieb is-sit jipprovdi wkoll tagħrif dwar l-awtur meta dan ikun magħruf. L-informazzjoni, madankollu, ma tispicċax hawn. Lil hinn mis-sit, wiehed jista' jsib tagħrif dwar l-isfond tal-istorja f'artikli maħruġin fir-rivista ***Sagħtar*** (Appendici A).



F'sezzjoni oħra tas-sit wiehed jista' jsib gabra ta' logħob interattiv marbut ma' wħud mir-rumanzi biex iharreg lill-qarrejja fit-taħriġ il-fehim, il-vokabolarju u l-ortografija fost aspetti oħra tal-lingwa. Din is-sezzjoni għadha fil-fażi sperimentali u biħsiebha tikber.

Hemm żewġ sezzjonijiet li qegħdin f'fażi sperimentali: l-awdjokotba u l-flipbooks. L-awdjokotba jiffukaw fuq in-narrazzjoni u s-smiġħ, u jagħtu ċans lill-qarrej li jisma' n-narrazzjoni waqt li jkun qiegħed jaqra. Il-flipbooks huma sempliċement kopja tar-rumanz kif jidher fil-paġna elettronika, imma bid-dehra ta' 'ktieb' fejn wieħed jista' jaqra billi 'jaqleb' il-paġni. L-illustrazzjonijiet fil-flipbook jistgħu jkunu differenti u aktar imżewġin minn dawk li wieħed jista' jsib fil-paġna elettronika.

Sezzjoni oħra li għadha qed tiżviluppa hija dik tad-Daqqa t'Għajn. Hawn wieħed jista' jsib siltiet ta' kotba godda bil-Malti li jinsabu għall-bejgħ jew għas-self mil-Librerija Pubblika. Filwaqt li l-materjal ewlieni tas-sit huwa offrut b'xejn u sħiħ, f'din is-sezzjoni hemm biss siltiet biex il-qarrejja 'jduqu' l-istorja u jithajru jkomplu jaqrawha billi jixtru l-ktieb jew jissellfuh mil-librerija pubblika jew dik tal-iskola. B'dan il-mod is-sit ma jippromwovix biss ix-xogħol ta' kittieba internazzjonali klassiċi, iżda anki dak ta' kittieba lokali moderni. Għal dan hemm formola fuq is-sit għal kittieba u pubblikaturi li jkunu jixtiequ jippromwovu xogħolhom billi jtellgħu xempju f'din is-sezzjoni.

Is-sit għandu wkoll sistema ta' tiftix biex wieħed ikun jista' jsib malajr rumanz jew kittieb partikolari. Hija tiftixa bażika ħafna, iżda għandha tkun ħafifa u effiċjenti biżżejjed biex wieħed ikun jista' jsib malajr il-materjal li jixtieq.



Qarrej tas-sit għandu wkoll l-opportunità li jissuggerixxi materjal li jista' jittella' fuq is-sit. Permezz tas-sezzjoni ***X'Tixtieq taqra?***, l-utent jista' jsemmi liema xogħol jixtieq jidher. Talba bħal din, naturalment, għandha l-limiti tagħha. Jista' jkun li l-utent jitlob xogħol li jkun imħares mil-liġi tad-drittijiet tal-awtur. F'dan il-każ issir rċerka dwar kemm hu possibbli

li jittella' shih jew, għall-inqas, silta minnu. Il-ktieb huwa wiehed riċenti? Min għandu d-drittijiet tal-awtur? Jekk ix-xogħol huwa hieles minn kull drittijiet tal-awtur, jista' jittella' fil-Librerija prinċipali. Jekk le jintalab permess mill-proprjetarju tad-drittijiet biex tidher silta tax-xogħol fis-sezzjoni Daqqa t'Għajn, u hemm tingħata l-informazzjoni meħtieġa biex wiehed ikun jista' jsib ix-xogħol shih għall-bejgħ jew fil-librerija pubblika.

L-adattamenti fuq is-sit ġeneralment joħorgu wiehed fil-bidu ta' kull xahar. L-utenti jistgħu jabbonaw biex ikunu jafu meta jkun hieleg il-ktieb li jmiss. Is-sistema hija sempliċi u kulma għandu jagħmel l-utent huwa li jipprovdi l-indirizz elettroniku personali tiegħu biex jirċievi l-avviż. Xejn aktar mhux mitlub mill-utent, biex ma tinkisirx il-politika tal-privatezza. Malli joħroġ ktieb għdid l-utent jirċievi messagg permezz ta' ittra elettronika.

X'hemm għall-gejjieni? Fil-parti l-kbira tal-kotba wiehed jista' jsib lista ta' noti f'qiegħ il-ktieb li ġeneralment jispjegaw jew jagħtu tifsira ċara ta' xi kliem tekniku jew antik. Bihsiebni niġbor dan il-kliem kollu mit-testi u nipprezentah f'sezzjoni separata għaliha bl-isem ta' Glossarju.

Rabta mal-Kurrikulu uffiċjali

Mhux l-intenzjoni ta' din il-Gwida, u saħansitra tal-proġett innifsu, li jkopru direttament l-għanijiet u l-hiliet kollha kif maħruġin fil-Kurrikulu uffiċjali tad-Dipartiment tal-Edukazzjoni. Madankollu jkun xieraq li wiehed jara kif il-proġett jista' jintuza biex isaħħaħ dawn l-għanijiet. Fit-test se nagħmel referenza għal hiliert partikolari kif jidhru fid-dokumenti li tistgħu ssibu onlajn (malti.skola.edu.mt).

KE: Kisbiet ewlenin (Snin 7, 8)

KT: Kisbiet tat-tagħlim (Sena 9)

K: Kitba (Snin 7, 8, 9)

L: Letteratura (Sena 9)

M: Metalingwa (Sena 9)

Q: Qari (Snin 7, 8, 9)

S: Smiġħ (Snin 7, 8, 9)

T: Taħdit (Snin 7, 8, 9)

Hawn taħt jidhru xi eżempji tat-taqsiriet użati fid-dokument (ara wkoll Appendiċi B).

KE/7/Q/3: Fid-dokument *Il-Kisbiet mit-Tagħlim tal-Hiliet tal-Malti Livell 7 - is-Seba' sena – Kompetenzi Ewlenin (CCP)*, il-hiliet tal-Qari, punt nru. 3.

KT/9/Q/6.1b: Fid-dokument *Linji Gwida għat-Tagħlim tal-Malti fid-Disa' Sena, Kisbiet tat-Tagħlim, Qari (Test Moqri)*, punt nru. 6.1b.

Waqt li nittama li din il-Gwida ssibuha utli, nistedinkom tgħaddu kummenti u suggerimenti (kostruttivi kemm jista' jkun) billi tużaw il-formola 'Ibġhat messagġ' fis-sezzjoni '**Kuntatt**' tas-sit jew fuq wieħed minn dawn l-indirizzi elettronici. Kull korrisondenza tkun imwiegħba.

kotbafilbut@gmail.com
normancborg@gmail.com

N. C. Borg
Lulju 2024



| **norb** media | / MockoFUN.com

Fig. 1:
It-tliet K:
Rawwem fl-
istudenti sens ta'
kurżità, kreattività
u kooperazzjoni.

1



Dahla

norb media |

Għ

alkemm l-iskop ewlieni tal-proġett huwa li jipprovdi materjal ta' qari bil-Malti, din il-ħila m'għandhiex tkun l-unika waħda li jistgħu joqormu l-istudenti fil-klassi, b'dan il-proġett. Bi ftit immaginazzjoni min-naħa tal-għalliem, kull ktieb ***fil-Librerija*** jista' jservi ta' ispirazzjoni għal proġetti shaħ li permezz tagħhom wiehed jista' jqanqal motivazzjoni fl-istudenti, waqt li jiżviluppa fihom sens ta' kurżità, kreattività u kooperazzjoni (Fig. 1).

Qiegħed nirreferi hawn għal attivitajiet ekstrakurrikulari li jagħtu l-opportunità lill-istudenti li jaħdmu fi gruppi, jikkollaboraw, jgħinu lil xulxin, u jgħallmu lil xulxin sabiex flimkien jaslun għal għan waħdieni li jmur lil hinn mix-xogħol ta' rutina fil-klassi. Matul id-dokument se tara dawn il-prinċipji soċjali u personali f'kaxxi fil-margini tal-paġni, immarkati b'dan is-simbolu:



Nisthajjel nisma' whud minnkom jghidu, "Iva, il-paroli tas-soltu; bhallikieku m'ahniex digà maghfusin bizzejjed bil-hin biex indeffsu s-sillabu ufficjali – xoghol barra mill-programm jonqosna!"

Huwa tassew stramb li, jitbiddu kemm jitbiddu l-istrategiji tal-kurrikulu u tas-sillabi fl-edukazzjoni f'Malta minn zmien ghal iehor, dan il-fenomeni ta' materjal ippakkjat li jrid jitlesta fi zmien impossibbli baqa' mdendel fuq ras l-ghalliem – u b'konsegwenza fuq ras l-istudenti wkoll. Izda jekk nibqghu nahsbu hekk ma jsir xejn.

F'dan id-dokument bihsiebni nissuggerixxi xi attivitajiet marbutin ma' xi testi tal-kotba li jinsabu f'*Kotba fil-But*. L-ewwel fit osservazzjonijiet tieghi se jkunu kemxejn nostalgici, ghaliex dak li se nipprezenta huwa bbazat fuq l-esperjenza diretta tieghi bhala ghalliem fi skola primarja fl-ahhar nofs tatteninijiet u l-bidu tad-disghinijiet; progetti li ghamilt b'success ma' tliet klassijiet differenti tal-hames u s-sitt sena primarja. Iva, xoghol barra mis-sillabu; u iva, fi zmien dik il-fernezija tal-ezamijiet tal-Junior Lyceum, li kien johnoq lill-kapijiet tal-iskejjel, lill-ghalliema, lill-ghenituri u naturalment lill-istudenti.

U jekk irnexxieli nwettaq dawn il-progetti ma' klassijiet tal-Junior Lyceum dak iz-zmien, jien cert li dan it-tip ta' xoghol jista' jsir illum ukoll, fil-klassijiet bikrija tas-sekondarja, u fl-ambjent tal-lum il-gurnata, fejn il-mezzi huma bil-qabda hafna ahjar milli kienu dak iz-zmien, u minkejja l-ghafsa taz-zmien tas-sillabu.

Se nibda billi nispejga l-qofol ewlieni tal-kuncett, u matulu nissuggerixxi kif jista' jsir fil-qafas modern ta' klassi. Il-materjal li kont uzajt dawk iz-zminijiet kien principalment



materjal Ingliz, u l-progetti kienu għal-lezzjonijiet tal-Ingliz. Naturalment il-materjal li jinsab f' *Kotba fil-But* huwa bil-Malti, għaldaqstant dak li se nipproponi hawn se jdur madwar attivitajiet bil-Malti. Madankollu, wiehed jista' dejjem jifrex fuq aktar minn ilsien wiehed.

L-idea fiha nnifisha ma kinitx waħda originali. Fis-suq Ingliz kien u għad hemm hafna minn dawk li jissejhu workbooks jew, aktar preciz, companion books li jikkumplimentaw xogħlijiet letterarji għat-tfal. Għall-ewwel proġett kienet gietni f'rasi li naqbad edizzjoni tal-*Ladybird Children's Classics* li kellha lingwaġġ adattat għal studenti Maltin tal-Hames Sena u nfassal gabra ta' attivitajiet, bejn mistoqsijiet grammatikali, logħob lingwistiku u taħriġ il-fehim. Ibbażajt ix-xogħol fuq ***Treasure Island***. Xejn frilli, u xejn ta' barra minn hawn.


Kien żmien meta l-Microsoft Windows kienet għadha ma teżistix. Kien żmien meta l-kelma kompjuter kienet tinstema' stramba; komuni biss qalb klikka limitata ta' żgħażaġh li

d-dinja lanqas biss kienet għadha bdiet issejthom nerds. Malli din it-teknologija meravijluza bdiet tidher fil-ħwienet, mill-ewwel intbaħt li kien hemm potenzjal edukattiv fiha – fis-sens li kieku xtrajt kompjuter, kont inkun nista' noħloq materjal biex nieħdu miegħi għall-klassi; xejn aktar ambizzjuż minn hekk għal dak iż-żmien. B'kompjuter id-dar stajt noħloq ċarts ikkuluriti sbieħ (folji ta' A4 imġannta flimkien) u folji għax-xogħol fil-klassi jew id-dar. Dawn tal-aħħar stajt nagħmilhom faċilment bil-printer li kelli; wieħed minn dawk li kienu jaħdmu bil-labar, li kienu jiffurmaw ittri u grafika permezz ta' ħafna toqob żgħar u li kienu jisturbjaw kullimkien. Imma kienu eċċellenti biex itaqqu l-istencils tax-xema' li kelli b'żonn biex nagħmel il-kopji meħtieġa għall-istudenti.

U bdejna hekk. Matul is-sena skolastika ħdimna fuq it-test bħala taħriġ fil-qari, u matul is-sena ħdimna fuq il-folji tax-xogħol li kont fassalt biex ikopru kull paġna tal-ktieb. Fl-aħħar tas-sena kulhadd kien sodisfatt.


Xi snin wara tawni l-klassi ewlenija tal-Junior Lyceum. Għall-ewwel qtajtha li nżomm lura milli nagħmel xogħol simili ekstrakurrikulari minhabba l-istress li dik l-imbierka klassi kienet minn dejjem iġġib magħha. Izda ma domtx ma qawwejt qalbi, u qtajtha li nagħmel proġett ieħor. Din id-darba għażilt ktieb ieħor fis-sensjela *Ladybird Children's Classics*, wieħed b'vokabolarju kemxejn aktar avvanzat: *The Wizard of Oz*. Il-proġett din id-darba kien aktar ambizzjuż, u żidt ukoll tipi godda ta' attivitajiet, speċjalment xogħol fi gruppi u attività speċjali għal għeluq is-sena. Dan ukoll spiċċa b'suċċess – u le, l-istudenti ma tilfu xejn u marru tajjeb ħafna fl-eżamijiet tal-Junior Lyceum ukoll. Għas-sena ta' wara, l-istess ma' klassi tal-J. L., il-proġett fassalt fuq film ta' Walt Disney minflok ktieb: *The Lion King*. Issa konna lhaqna nofs id-disgħinijiet.

Li nuża l-kotba bħala spunt għall-prattika fil-qari bil-qajla spiċċa għan sekondarju, għaliex f'dawn l-aħħar żewġ proġetti mmirajt biex nilhaq ħiliet oħra fit-tfal – sens ta' kooperazzjoni, sens ta' responsabbiltà, kif ukoll **sens ta' kisba personali**.



Natdem
iebes u bir-
reqqa, halli
fl-aħħar
inkun
kuntent li
għamilt xi
taġa tajba.

Fig. 2:
Il-proġett jista' jagħti lok għal kollaborazzjoni bejn klassijiet, skejjel u kullegġi.



| **norb** media

Fit-taqsimha li jmiss se nħares lejha iż-żewġ proġetti ta' *The Wizard of Oz* u *The Lion King*, u nissuggerixxi possibiltajiet kif wieħed jista' jagġornahom għall-klassi tal-lum permezz ta' materjal li jinsab f'*Kotba fil-But*.

Ix-xogħol li kont għamilt jien kien limitat għall-klassi tiegħi, iżda llum il-ġurnata huwa ħafna aktar faċli biex proġett bħal dan ikun jista' jinfirex fuq aktar minn klassi waħda.

Għaldaqstant tista' tagħzel li toħloq il-proġett ma' kolleġi oħra, li jistgħu jkunu mill-istess skola fejn qiegħed tghallem, minn skejjel oħra fl-istess kullegġ jew saħansitra bejn kullegġi differenti jekk toħloq proġett għal eTwinning lokali (Fig. 2).




Fig. 3:

Il-qxur taż-żewġ workbooks li kont fassalt fl-1987 u l-1993. Għal tal-1987 kont għadni qed nuża d-dot matrix printer. Il-printers sibthom tajbin biex itaqqu x-xema' tal-istencils.



L-Elementi: test u workbook

norb media



progetti kif kont fassalt fl-1987 u fl-1993 kienu jikkonsistu fi tliet elementi (Fig. 3).

Naturalment hemm it-test li fuqu huwa bbażat il-progett; it-test li jintuża bhala bażi u jkun il-materjal għall-prattika tal-qari u introduzzjoni għall-vokabolarju. Mingħajr dan, il-progett ma jkunx jista' jsir, għaldaqstant irridu nqisuh obligatorju.

Il-workbook huwa gabra ta' taħriġ biex jikkomplimenta t-test. Dan għandu bżonn jtfassal mill-għalliem. Il-workbook li kont fassalt għal *Treasure Island* kien ta' xi għoxrin folja. Dak li kont għamilt għal *The Wizard of Oz* kien hadli erbgħin. Kelli l-għażla li jew inlesti l-workbook sħiħ, nidduplikah u ngħaddih lill-klassi fil-bidu tas-sena skolastika, jew inqassam il-folji separati matul is-sena waqt li nkunu qed nimxu tul il-qari. Fil-fatt ma nħossx li l-workbook huwa obligatorju, u jekk taħseb li hija biċċa kbira biex tfasslu, tista' ma tagħmlu xejn jew forsi tagħmel numru aktar ridott ta' attivitajiet.



Fig. 4:
Il-proġett jikkonsisti fi tliet elementi ewlenin.

It-tielet element huwa l-proġett prattiku. Dan huwa ras il-ġhajn tal-proġett, il-qofol ta' kollox. Nitkellem aktar fit-tul dwar dan fit-tielet taqsima. Għall-proġett **Kotba fil-But** nipproponi l-istess struttura kif spjegata f'Fig.4.

It-test ewlieni

L-idea tiegħi li nużaw ktieb 'letterarju' bħala textbook kienet ġdida għall-iskejjel primarji. Naturalment, kien hemm il-kotba tal-*Ladybird Keywords Reading Scheme*, iżda jien xtaqt li jkun hemm ukoll test uniku, twil, li wieħed seta' jimxi miegħu tul is-sena kollha, jibni fuqu, u jzomm ċerta rabta permezz ta' tema waħda prinċipali. Niżzi ħajr lill-kapijiet tal-iskola li f'dan il-każ kienu wrew fiduċja fija u tawni permess inwettaq l-esperiment. B'xorti tajba fiż-żewġ każijiet stajna nużaw il-finanzi tal-iskola biex nixtru ħamsa u tletin kopja tal-*Ladybird Classics* biex inqassmuhom lit-tfal (in-numru massimu ta' studenti fil-klassijiet dak iż-żmien kien ta' tletin, u ħsibna għal numru żejjed).

Wieħed mill-iskopijiet tas-sit *Kotba fil-But* huwa li jipprovdi materjal Malti għall-qari mingħajr ħlas, għaldaqstant għall-proġett tagħna din mhix problema.

Għalkemm qiegħed nirreferi hawn għal żewġ titli partikolari li kont użajt jien personalment, fuq is-sit hemm kotba oħra li wieħed jista' jagħzel barra minn *Il-Għajra tat-Teżor* u *Is-Sabbar ta' Oż*. Il-kotba għandhom tul differenti wkoll, għalhekk hemm għazla wiesgħa (Appendiċi A). Barra minn hekk il-lista qiegħda tiżdied, hekk li kull xahar joħroġ titlu ġdid.

Qabel ma tagħzel test għall-proġett, barra mit-tul osserva wkoll ix-xejra tal-istorja, l-ambjent, l-għamla ta' vokabolarju użat u elementi oħra li jistgħu jkunu interessanti għall-istudenti.

Vantaġġ ieħor tas-sit huwa l-fatt li naturalment huwa ta' xejra elettronika. Wieħed mill-għanijiet meta fassalt is-sit kien li nħalli t-test tal-kotba f'xejra 'likwida'. Il-format tat-test mhux marbut mad-daqs jew il-forma tal-iscreen fejn wieħed qed jaqrah. Għaldaqstant it-test jista' jinqara minn fuq kompjuter jew minn fuq smartphone, u jista' jinqara d-dar kif ukoll fil-klassi, jew anki fil-biċċa tal-iskola.


Għas-sessjoni tal-qari fil-klassi jista' jintuża l-apparat elettroniku, madankollu tista' anki tagħzel li żżomm kopji stampati tat-test jekk tixtieq, speċjalment għall-konvenjenza tax-xogħol waqt li l-istudenti jkunu qed jaħdmu fuq il-proġett.

Dan jista' jsir permezz tal-facilità tal-Internet browser (Edge, Chrome, Firefox, Brave, Safari, eċċ). F'dan il-każ tista' toħloq verżjoni PDF tad-dokument. La tkun fiż-żifna, stampa wkoll il-paġna tal-awtur tal-ktieb (Fig. 5/6). L-istruzzjonijiet kif toħloq PDF tat-test issibhom fil-paġna tas-sit ***Jeddijiet u hajr***.



Fig. 5: Xempji ta' paġni stampati minn fuq is-sit. Id-dehra generali tista' tkun differenti skont il-browser li tipprintja minn fuq.

Fig. 6:
Għalkemm l-istudenti jistgħu jaqraw it-test minn fuq is-sit, tista' toħloq PDF minn ġol-browser. (Ara wkoll Fig. 5).



Innota li tista' toħloq PDF mill-verżjoni tal-kompjuter biss tas-sit. Il-browsers fl-ismartphones mhux dejjem jipprovdu din il-facilità.

Il-workbook

Din hija l-parti li tirrikjedi l-aktar xogħol mill-ġhalliem. Kif għedt qabel, hija f'idejn l-ġhalliem jippjanax workbook għal mal-proġett. Madankollu nhoss li tintilef opportunità kbira jekk dan ma jsirx. Fi żmien, kont għamilt kollox waħdi, imma dejjem tista' tinvolti għalliema oħrajn biex tfassal biċċa xogħol li tkunu kburin biha. Aktar 'il quddiem se niddiskuti wkoll kif il-proġett jista' jinfirx fuq aktar minn klassi waħda, aktar minn skola waħda f'kullegġ jew anki f'kullegġi oħra madwar il-gżejjer, u tifsil tal-workbook jista' jkun wieħed mill-elementi xierqa għal dan.

Fig. 7 jagħti hjiel tat-tip ta' taħriġ u attivitajiet oħra li wieħed jista' jinkludi fil-workbook. Naturalment, dejjem zomm matematika prinċipali tal-ktieb. Ishaq fuq il-hiliet kollha lingwistiċi kemm jista' jkun, u tinsix iddaħħal attivitajiet li jinvolvu kemm xogħol individwali kif ukoll dak fi gruppi, u formati differenti (eż. tislubiet, tiftixiet, anagrammi, word clouds, eċċ) li jmorru lil hinn mill-format pedantiku ta' taħriġ tradizzjonali.




Fig. 7: Barra mit-tipi ta' attivitajiet differenti li tara hawn, tista' taħseb f'oħrajn li jkunu adattati għal-lingwaġġ tat-test jew l-isfond tal-ġrajja.

Fis-sezzjoni tal-attivitajiet tas-sit ***Haddem rasek!*** tista' tieħu spunt tat-tip ta' tahriġ li tista' tfassal. Madankollu tista' żżid materjal ieħor u tinkludi speċi ta' glossarju, lista ta' idjomi li jidhru fil-ktieb, eċċ. Jekk biħsiebek tfassal il-workbook ma' tim ta' għalliema oħra, m'għandux ikun diffiċli ħafna biex jitqassam ix-xogħol u jkollok workbook imlahħam sew.



Fit-tielet taqsimi se nħares lejn dak li nsejjaħlu l-‘gojjell’ tal-inizjattiva kollha: il-proġett prattiku.



3

L-Elementi: Il-proġett prattiku

norb media |

D

in hija t-taqsimha fejn l-istudenti se jkollhom l-aktar x'jagħmlu, fejn se jkunu involuti sal-ponta ta' mnehirhom.

Mill-bidu nett l-intenzjoni li nagħmel il-proġett kienet li noffri lill-istudenti xi haġa aktar minn sempliċi materjal għall-qari, bl-opportunità li aktar milli 'udjenza' passiva, ikunu kreattivi billi joħolqu xi haġa lil hinn mit-test innifsu.

Wieheġ jista' faċilment jaħseb li jaqleb l-istorja fi drammi, u joħloq reċta msejsa fuq il-ġrajja li jaqraw dwarha. Din hija idea eċċellenti li, b'xorti hażina, ma kinitx tapplika haġna għaliha għaliex qatt ma kont miġbud haġna lejn il-palk – imma nhegġeġ hawn lil dawk l-għalliema li huma aħjar minni f'dan il-qasam biex jikkunsidraw jaqbdun din it-triq.

Fil-każ tiegħi, minflok, għal **Is-Sahhar ta' Oż**, hsibt li nħajjar lit-tfal jagħmlu enċiklopedija jew dizżjunarju tal-ktieb. Dan kellu jilhaq numru ta' għanijiet:




Fig. 8:
Ibda l-proġett
prattiku fil-bidu
tat-tieni trimestru.

1. Jgħin lill-istudenti jirrevedu l-qari biex jidhlu f'aktar dettall fl-elementi tiegħu;
2. Permezz tal-kunċett ta' 'enċiklopedija' jikkunsidraw l-elementi *kollha* tal-istorja, kemm jekk ta' importanza kbira, kemm jekk żgħira **KE/8/Qari/6**;
3. L-istudenti *kollha* jkollhom l-opportunità jipparteċipaw, imqar b'shem ċkejken, b'modi differenti u f'dik il-ħila li jhossuhom l-aktar kunfidenti;
4. Jiżviluppaw il-ħiliet ta' xogħol kemm għal rashom kif ukoll fi gruppi, skont il-ħtieġa tal-proġett;
5. **Jerfghu ċerta responsabbiltà f'xogħolhom waqt li jiżviluppaw il-ħila ta' kooperazzjoni.**

Qabel ma nidhlu fil-fond dwar x'jinvolvi x-xogħol innifsu, ta' min iħares lejn il-pjan direzzjonali tal-proġett sħiħ. Bħalma rajna għall-workbook, hemm bżonn isir xogħol minn ħafna żmien qabel biex l-inizjattiva tirnexxi sew. Fil-każijiet tiegħi, kont bdejt nippjana l-materjal u l-kalendarju mill-bidu tas-sena, bil-għan li ċerti elementi jibqgħu għaddejjin is-sena kollha, waqt li oħrajn nintroduċihom matul is-sena skolastika skont il-bżonn. Fig. 8 juri kif kont fassalt il-pjan matul is-sena u kif nipproponih għal *Kotba fil-But*.

Ladarba
qiegħed
naħdem fi
grupp, shabi
qed
jistennew
minni xogħol
tajjeb.

Fig. 9:
Temi li tista' tinkludi fil-proġett. Barra minn dawn jistgħu joħorġu temi oħra skont it-test tal-proġett.



Tajjeb li t-test jibda jinqara fil-klassi mill-bidu nett tas-sena, għal bosta raġunijiet. L-ewwel nett huwa faċilment aċċessibbli: qiegħed lest fuq is-sit u l-istudenti diġà għandhom l-apparat meħtieġ biex ikunu jistgħu jaqrawh kemm fil-klassi kif ukoll id-dar **KE/8/Q/3** **KE/8/T/8**. Idealment tajjeb li ma thallix ix-xogħol għall-proġett prattiku jingabar kollu fl-aħħar ftit xhur tas-sena skolastika, għaldaqstant dan għandu jibda fil-bidu tat-tieni trimestru. Għalhekk tajjeb li sa dakinhar l-istudenti jkunu qraw it-test kollu jew kwazi. Ix-xogħol fil-workbook jista' jibda mal-qari u jimxi id f'id miegħu, għalkemm mhux neċessarjament; madankollu l-attivitajiet tal-workbook jistgħu fil-fatt jitqassmu wkoll tul is-sena kollha.

L-Ewwel lezzjoni: Introduzzjoni għall-proġett

Fl-ewwel lezzjoni, fil-bidu tat-tieni trimestru, se tispjega lill-istudenti fiex se jikkonsisti l-proġett. Tidholx f'ħafna dettall għalissa: qabbad lill-istudenti stess jispjegaw x'inhom enciklopedija, x'inhom l-iskop tagħha, x'tinkludi fiha, kif inhom organizzat il-kontenut. Tista' tuża eżempji stampati mil-librerija tal-iskola kif ukoll digitali bħall-**Wikipedia** **KE/8/T/7**.

Fi gruppi qabbadhom jagħmlu f'tit brainstorming dwar x'inhuma l-affarijiet li wiehed jista' jdaħħal f'enciklopedija tal-ktieb li qed taqraw. Hemm sugġetti varji, u barra minn dawk li huma ovvji, bħall-karattri, jista' jkun hemm elementi oħra li lanqas jgħaddu minn rashom. Mill-brainstorming, tista' toħroġ speċi ta' tabella bħal dik ta' Fig. 9.

Ladarba tkunu koprejt u sew it-test tal-istorja u l-istudenti jifhemu sew il-kuncett ta' x'jistgħu jdaħħlu f'enciklopedija, se jkun faċli hafna għalihom li joħroġu b'ideat huma **KT/9/L/11**. Naturalment, inti tista' żżid tiegħek ma' tagħhom, u forsi timla wkoll xi vojta b'ideat li ma jgħaddux minn rashom. Tiddejjaqx jekk jiġu b'xi affarijiet li jidhru strambi, jew li ma jkunux għaddew minn rasek. Ftakar li din hija sessjoni ta' brainstorming, u dejjem għandek l-opportunità tteggieg lil studenti jesprimu l-opinjoni tagħhom dwar xi sugġeriment mhux mistenni. Tagħmel x'tagħmel, qatt tiċhad idea mill-ewwel.

Malli tara li għandek biżżejjed materjal x'taħdem fuq, nippreparaw lill-istudenti għal parti importanti tal-proġett; parti li għandha tqanqal interess kbir fl-istudenti. Kulhadd fil-klassi se jaqbad tema, jew element wiehed minn tema, u matul il-proġett se jiffoka fuqha. L-istess, se tagħti l-għażla lill-istudenti stess biex jagħmlu dan, u hawnhekk nintroduċu l-idea tar-rwoli.

Nergħu nħarsu lejn mudell ta' enciklopedija, iżda minflok inħarsu lejn il-materjal, issa niffukaw fuq in-nies li jiġbruh. Se tkun persuna waħda li tikteb dak kollu li hemm f'enciklopedija, jew se jkun hemm bżonn aktar nies? Nergħu nagħmlu f'tit brainstorming, u nippruvaw nimmaginaw kemm tipi ta' nies – u hiliet – differenti hemm bżonn biex noħolqu biċċa xogħol bħal din.

Hawnhekk jista' jkun li jkollhom bżonn f'tit aktar għajjuna mingħandek biex joħroġu bl-ideat. Ara li bejn wiehed u ieħor joħroġu bi rwoli bħal dawk f'Fig. 10, u ssuggerilhom int fejn ma jaslux.

Fig. 10:
Rwoli għall-istudenti. Dawn mhux kollha jistgħu jkunu ovvji għalihom.



| **norb** media |

Insib dak li ntejjeb nagħmel l-attjar, u nahdem biex inkabbar dik il-hila.

Ladarba nidentifikaw liema rwoli jnvolvi dan ix-xogħol, ieqaf hawn. Titlobx lill-istudenti jagħmlu għażla għalissa. **Agħtihom ċans jaħsbu sew xi jkunu jixtiequ jagħmlu** u jagħtuk it-twegiba tagħhom fil-lezzjoni li jmiss.

Ngħin fil-grupp lil dawk li għandhom xi diffikultà.

It-Tieni lezzjoni: Tqassim tax-xogħol

Bħala l-koordinatur tal-proġett, żomm f'rask li kull aspett tiegħu huwa volontarju. Toħnoqx ix-xewqat tal-istudenti. Malli tilitaqgħu għat-tieni lezzjoni se tittama li l-parti l-kbira tal-istudenti se jkunu ddecidew x'jagħmlu. Bla dubju ta' xejn se jkollok min se jibqa' lura u jkollu bżonn spinta biex jersaq 'il quddiem, u se jkollok dawk l-oħrajn li jkunu ultraentuzjasti u jkunu jridu jbillu subgħajhom f'kollox. Hawnhekk inti tista' sservi bħala konsulent; madankollu ftakar li ***l-istudenti stess jistgħu jgħinu lil xulxin biex jagħzlu***. Perezempju, jekk studenta għadha tinsab bejn haltejn x'tagħmel, poġġiha ma' studenti oħrajn li jistgħu jgħinuha liema rwol tagħzel. Iżen sew il-possibilità li xi hadd jista' jagħzel aktar minn rwol wieħed, imma dejjem ftakar li r-riedni f'idejk, u ddeciedi minn qabel fejn għandek taqta' linja.

Dan huwa wkoll l-aqwa mument għal brainstorming ieħor, din id-darba biex tiġbor lista sħiħa ta' dawk l-elementi kollha li se ninkludu fl-enciklopedija. Din tista' sservi għal ħafna għanijiet, fosthom li jkun hemm lista minn fejn l-istudenti jkunu jistgħu jagħzlu fuqieq se jiffukaw xogħolhom.

Halli nħarsu lejn xi ideat dwar x'jinvolvi kull rwol. Huwa importanti li l-istudenti jifhmu dawn sew biex ikunu jistgħu jagħmlu l-għażla tagħhom.

Il-kittieb

Dan huwa r-rwol l-aktar ovvju. Dawk li se jagħzlu jkunu l-kittieba fil-proġett għandhom jagħzlu tema, oġġett jew karattru u jiktbu paragrafu qasir dwaru jew dwarha. Tistennix xi esej twil, hawnhekk. L-importanti li l-kittieb idahħal l-informazzjoni l-aktar importanti dwar dik it-tema jew sugġett. Mill-bidu nett aghmel limitu ta' kemm wiehed jista' jikteb. Dan jiddependi mill-età tal-klassi kif ukoll mill-materjal disponibbli fit-test. Avża lill-istudenti li m'intix qed tistenna taqsira ta' parti mill-istorja tat-test. Xogħolhom fil-proġett mhuwiex li jirrepetu dak li qraw, imma li johorġu minnu dak li *huma* jaħsbu dwar il-karattru, il-post, it-tema, eċċ. **KE/7/S/1-2-8** **KE/8/Q/6** **KE/8/K/4**. L-istudenta li se tikteb l-artiklu dwar Dorothy f'*Is-Sabbar ta' Oż*, ngħidu ahna, se tikteb dwar jekk Dorothy hix tifla għaqlija, kurjuża, qalbha tajba, eċċ; il-personalità li toħroġ minn għemilha fil-grajja. Jekk il-proġett se tfasslu fuq *Dawra mad-Dinja fi Tmenin Jum*, l-istudent li se jikteb dwar l-iljunfant bhala mezz ta' trasport se jagħmel riċerka żgħira biex isib kemm dak l-annimal huwa importanti fl-Indja **KE/8/Q/5** **KT/9/T/1** **KT/9/M/10.1b-10.2b**. Hawnhekk ikun ta' vantaġġ kbir jekk l-istudenti huma diġà midħla ta' kif taħdem webquest.





L-illustratur

Nafu sew li kull persuna għandha l-ħiliet differenti tagħha, il-mod ta' kif titgħallem, il-mod ta' kif tesprimi ruhha. Bħala proġett ekstrakurrikulari, hawnhekk m'għandekx toqgħod tishaq fuq l-idea li l-istudenti kollha bilfors għandhom jiktbu xi haġa. Din hija opportunità biex toħroġ it-talenti artistici l-oħra tagħhom. Żgur mhux forsi, se ssib lil xi hadd fil-klassi li jkun irid ipenġi lil Long John Silver, jew il-pappagall tiegħu, jew saħansitra l-*Hispaniola*. Minn hawn jibda jidher ix-xogħol ta' kollaborazzjoni, fejn tista' tlaqqa' lill-kittieb mal-illustratur ta' karattru fil-ktieb, biex jiddiskutu flimkien kif jiddeskrivu l-karattru bil-kitba u bit-tpenġija. Parti mix-xogħol tal-illustratur se jkun ukoll li jagħmel ir-riċerka meħtieġa qabel ma jibda t-tpenġija. Huwa xogħol l-illustratur ukoll li jagħmel kepxin xierqa għat-tpenġija **KE/7/K/5** wara li jkun iddiskutietha mal-kittieb **KT/9/K/8.1c**.

Xogħol
mhux bilfors
johroġ
tajjeb
l-ewwel
darba.

L-idea ta' abbozzi

Dahħal fl-istudenti l-kuncett li malli toħloq xi haġa l-ewwel darba – tista' tkun kitba jew tpenġija – ma jfissirx li dik għandha tkun bilfors il-verżjoni finali. Diskussjoni fil-gruppi **KE/7/T/9** **KE/8/K/7** tista' tgħin biex dak ix-xogħol nistgħu nirfinawh aktar. **Għaldaqstant jitgħallmu jirrevedu x-xogħol tagħhom**, imqar billi jsegwu suggerimenti mingħand shabhom **KE/7/S/4** **KE/7/T/4-8**. Fejn tidhol il-kitba, mod perfett kif jista' jsir dan huwa permezz tal-qari tal-provi.



Il-qarrej tal-provi

Mela hawnhekk tidhol it-tielet persuna fit-tim. L-istudenti se jitgħallmu li hafna drabi huwa tajjeb li tqabblad lil xi hadd ieħor jiċċekkja xogħlok. F'dan il-każ tajjeb li tieħu deciżjoni inti bħala għalliem, billi tahtar bħala qarrejja tal-provi dawk l-istudenti li jidhirlek li huma l-aħjar fl-ortografija; madankollu tagħmilhiex ovvja. Xorta waħda halli lil min ikun jixtieq jagħmel dan ix-xogħol b'mod volontarju. Hegġeg l-użu tad-dizzjunarji, stampati u digitali, kull fejn ikun hemm xi dubji. Thallihomx jigu għandek qabel ma jkunu għamlu t-tiftixa tagħhom l-ewwel **KE/8/Q/7** **KT/9/Q/4**.

Ma jagħmilx sens li jkollok qarrej tal-provi differenti għal kull artiklu. Hawnhekk tkun idea tajba li toħloq tim ta' bejn erba' u ħames studenti, li jaħdmu flimkien, jiġbru l-artikli mingħand il-kittieba kollha u jaqsmu x-xogħol.

S'issa, kull rwol li ddiskutejna (kittieb, illustratur, qarrej tal-provi) se jinvolvi b'mod jew ieħor lil kull student fil-klassi. Jista' jkun ukoll li xi student ikollu aktar minn rwol wieħed. Ir-rwoli li jmiss niddiskutu hawn taht mhux bilfors se jinvolvu lil kull student, u se jittieħdu fit-tielet trimestru (Fig. 12) wara li l-materjal (kitba u tpenġija) ikun ingabar kollu u ffinalizzat bil-qari tal-provi. Għaldaqstant, sa dan iż-żmien l-istudenti kollha jkunu wettqu r-rwoli ewlenin tagħhom, u għat-tielet trimestru whud minnhom se jaqdbu rwol ġdid.

L-editur

L-istess, jista' jkun hemm aktar minn editur wieħed, jew tim ta' assistenti edituri, b'kull wieħed u waħda minnhom fuq midja waħda (kitba jew tpenġija). L-editur jiġbor il-materjal kollu; jara li l-elementi u t-temi kollha qegħdin hemm, li m'hemm xejn nieqes u li l-qari tal-provi jkun finalizzat. Jara wkoll li kull tpenġija għandha kitba relatata magħha fejn hu xieraq, u li jkollha l-kepxin xierqa. Jara li l-elementi huma f'ordni alfabetika u jqassamhom fil-paġni.



Il-produttur u l-pubblikatur

Dawk minnkom li jiftakruni bhala ufficjal edukattiv fi hdan il-Ministeru jafu li fost xogħol ieħor kont responsabbli għall-użu tal-kompjuters fl-iskejjel primarji. Madankollu, meta kont għamilt dawn il-proġetti originarjament ma kinux jeżistu kompjuters fil-klassijiet, u kif spjegajt qabel, għamilt użu mill-apparat elettroniku biex nohloq biss l-għodod necessarji għall-proġetti, mhux biex nużahom b'għan pedagogiku. Illum il-gurnata saret kważi awtomatika li wieħed jirrikorri għall-apparat elettroniku speċjalment biex jikteb xi haġa.



Madankollu bhala edukaturi rridu dejjem inżommu f'moħħna l-idea tax-xogħol 'manwali', u li m'għandna qatt neskludu għalkollox metodi differenti ta' kreattività. Wara kollox, m'hemm xejn aktar prattiku minn biċċa karta u lapes (jew crayon), speċjalment meta jmur id-dawl.

Għaldaqstant hawnhekk qed nuża dawn iż-żewġ termini biex nagħmel distinzjoni bejn żewġ tipi ta' ħiliet li bhala edukaturi huwa d-dover tagħna li nrawmu fl-istudenti. Qed nuża t-termini *produttur* biex nirreferi għal min jagħmel ix-xogħol 'manwali' billi juża karti u pinen. *Pubblikatur* jista' jkun student li jittrasferixxi dan ix-xogħol fuq apparat elettroniku, billi jdaħħal manuskritt f'word processor jew jiskennja tpenġija f'software grafiku. Dan kollu jiddependi ħafna mill-ħiliet li l-istudenti diġà jkollhom, u anki mit-tip ta' programmi diġitali li jkollok disponibbli. Iż-żewġ rwoli tista' toħodhom persuna waħda, iżda għall-iskopijiet tal-proġett ikun dejjem ahjar jekk tinvolvi aktar minn student wiehed. Għal aktar dwar produzzjoni diġitali tal-proġett ara s-sezzjoni ***Għodod diġitali***.

Dimensjoni oħra li tista' toffri l-għodda diġitali hija l-multimedja. U hawnhekk jista' jidhol rwol ieħor.



In-narratur

Din hija opportunità biex twessa' l-ħila tat-test moqri **KE/7/Q/3-8** **KT/9/Q/6.1b-6.2b-6.3b** **KT/9/S/3**. Permezz ta' programmi bħal ***Audacity*** jew siti onlajn bħal ***Vocaroo***, xi studenti jistgħu jirrekordjaw il-qari tal-artikli. L-awdjo jista' jidhol fil-verżjoni elettronika tal-enciklopedija, jekk tagħzel li tagħmel waħda.

X'inhu r-rwol tiegħi?

Malli tara li kulhadd iddeċieda x'tip ta' xogħol se jagħmel, qabbad lill-istudenti jiktbu sentenza waħda qasira fuq sticky note jew biċċa karta simili, biex jgħidu x'inhu xogħolhom. B'dan il-mod se jkollhom idea ċara f'moħħhom xi jridu jagħmlu, u l-fatt li jkunu kitbuha tagħtiha xeħta 'uffiċjali'. Waħħal in-noti fuq noticeboard ħalli kulhadd fil-klassi jkun jaf x'se jkun ix-xogħol ta' sħabu. Xi eżempji (Fig. 11):




Fig. 11:
L-istudenti
jiddeciedu x'inhom r-
rwol tagħhom.



Fig. 12:
Tikketti bir-rwoli
differenti.

Tista' anki tagħmel tikketti li l-istudenti jkunu jistgħu jilbsu waqt ix-xogħol fuq il-proġett (Fig. 12).

Żmien ta' tlestija

Punt importanti li l-istudenti se jitgħallmu permezz ta' dan ix-xogħol huwa li ladarba se jkun hemm hafna nies jaħdmu fuqu, u kull persuna għandha r-responsabbiltajiet tagħha, hemm bżonn li ma naħsbux fix-xogħol tagħna biss, iżda nirrispettaw xogħol haddieħor. Jekk hemm student li għandu bżonn jara l-artiklu tiegħi għall-qari tal-provi, **jien għandi nlesti xogħli fil-hin biex inkun nista' ngħaddih 'il quddiem.** Għalhekk kull student għandu jkun jaf sew kemm għandu jidm biex ilesti xogħlu u jirrispetta ż-żmien ta' tlestija halli ma jhallix lil haddieħor jistenna. Fi kliem ieħor, dan huwa ż-żmien meta nfasslu pjan direzzjonali aktar dettaljat.

**Inlesti
l-parti tiegħi
f'hinha,
halli ma
nhallix lil
ta' warajja
jistenna.**

Fig. 13:
Eżempju ta' pjan direzzjonali dettaljat. Il-kaxxi l-homor juru ż-żminijiet tat-tlestija (deadlines).

	L-1el ġimgħa	It-2ni ġimgħa	It-3et ġimgħa	Ir-4a' ġimgħa
L-EWWEL TRIMESTRU				
OTT.	Qari tal-ktieb u workbook	Qari tal-ktieb u workbook	Qari tal-ktieb u workbook	Qari tal-ktieb u workbook
NOV.	Qari tal-ktieb u workbook	Qari tal-ktieb u workbook	Qari tal-ktieb u workbook	Qari tal-ktieb u workbook
DIĊ.	Qari tal-ktieb u workbook	Introduzzjoni għall-proġett		
IT-TIENI TRIMESTRU				
JAN.	Haatra tar-rwoli	Xogħol fuq il-materjal	Xogħol fuq il-materjal	Xogħol fuq il-materjal
FRA.	Jidħol il-materjal kollu	Qari tal-provi		
MAR.	Qari tal-provi	Qari tal-provi	Jingabar il-materjal finali	
IT-TIELET TRIMESTRU				
APR.	Editjar	Editjar	Produzzjoni	Produzzjoni
MEJ.	Produzzjoni	Produzzjoni	Tnedija	Analizi tal-proġett
ĠUN.				

| **norb** media |

Kif għedna qabel, inti se tkun diġà fassalt il-pjan direzzjonali, u tista' tintroduci l-elementi tal-proċess f'aktar dettall fil-bidu tat-tieni trimestru. F'sena skolastika hemm bejn wieħed u ieħor 26 ġimgħa sħiħa (ta' hamest ijiem) meta xogħol fuq il-proġett jista' jsir. Qed neliminaw hawnhekk il-ġranet tal-btajjel pubbliċi kif ukoll dawk il-ġimgħat qosra u meta jkun hemm l-eżamijiet u attivitajiet oħrajn. Naturalment minn sena għal oħra dawn jistgħu jvarjaw xi ftit. Fig. 13 jagħti idea ta' kif ix-xogħol jista' jiġi mqassam matul is-sena. Fil-każ tiegħek dan se jiddependi mill-kalendarju ta' dik is-sena skolastika kif ukoll l-għażliet tiegħek jew tat-tim ta' għalliema.

Meta jsir ix-xogħol?


Dan it-tip ta' xogħol jista' jagħti lok għal hinijiet differenti meta jsir, skont in-natura tiegħu. Naturalment xogħol ta' kitba, tpingija u anki editjar jista' jsir kemm fil-klassi—jekk jehtieg li jkun hemm kollaborazzjoni waqt dik il-parti tax-xogħol—kif ukoll id-dar bħala homework meta jinvolvi biss il-ħidma tal-persuna waħidha.

Fil-klassi tajjeb li wieħed jippjana minn qabel biex iwarrab ffit sigħat fil-gimgha halli jagħti l-ħin biżżejjed biex l-istudenti jispicċaw il-parti tagħhom bil-kalma u mingħajr għaġla. Dan naturalment jiddependi mill-attivitajiet l-oħra tal-klassi u tal-iskola. Importanti li ma tghaġġilx ix-xogħol, u tara li l-istudenti għandhom ħin biżżejjed biex iwettqu dak li għandhom jagħmlu skont il-pjan direzzjonali.

Il-pjan bħal dak ipprezentat f'Fig. 13 dendlu fil-klassi fejn kulhadd ikun jista' jarah. B'dan il-mod anki l-istudenti jkollhom hjiel ta' kif se jitqassam ix-xogħol u fejn se tidhol il-parti tagħhom matul il-proġett.

Tifrix tal-proġett

Kif semmejt fil-bidu nett (Fig. 2), għalkemm il-proġett originarjament sar fi klassi waħda, wieħed jista' jifrex u jqassam ix-xogħol lil hinn mill-ħitan ta' klassi waħda. Dan naturalment se jżewwaq il-proġett, għalkemm il-logistika se titbiddel u tiżdied ukoll. Aktar minn klassi waħda jkunu jehtiegu aktar għalliema u l-bżonn ta' aktar koordinazzjoni. Skola tista' tieħu din l-opportunità biex tteġġeg lill-għalliema jaħdmu flimkien għal għan wieħed, u, ngħiduha kif inhi, jekk **waħda mill-ħiliet soċjali li rridu ngħallmu lill-istudenti hija dik ta' kooperazzjoni**, xogħol maqsum bejn l-għalliema jista' jservi bħala l-isbah eżempju.



Nahdem ma'
naddiehor
sabiex
ix-xogħol
isir ahjar.

Ma tridix hafna immaġinazzjoni biex tmur pass tnejn aktar 'il quddiem u tinvolvi klassijiet minn skejjel differenti fl-istess kullegġ jew saħansitra f'kullegġi differenti. Dan se jinvolvi speċi ta' eTwinning lokalizzat, li m'għandux ikun xogħol diffiċli bit-teknoloġija tal-lum.

Meta jkun hemm involuti aktar minn għalliem wieħed ix-xogħol jista' jitqassam u jkun aktar rikk. Pereżempju, fejn għalliem waħdu jista' jagħżel li ma jagħmilx il-workbook, bi grupp ta' għalliema dan jista' jsir aktar faċli u malajr għax jitqassam ix-xogħol.

Barra minn hekk l-idea ta' xogħol bejn klassijiet/skejjel/kullegġi tista' tiftaħ opportunitajiet interattivi. Jekk fost l-għalliema li jkunu qegħdin jaħdmu fuq il-proġett hemm xi hadd midhla tat-teknoloġija, wieħed jista' jfassal attivitajiet interattivi permezz ta' programmi bħal ***Kahoot!*** jew ***Quizlet***, li jinvolvu studenti minn skejjel differenti onlajn.

Varjazzjoni: The Lion King

Xi snin wara s-suċċess bil-proġett *The Wizard of Oz*, nedejt proġett ieħor ma' klassi oħra tal-J. L. Din id-darba hsibt li nikkoncentra biss duq il-proġett il-kbir biss, mingħajr test letterarju u mingħajr workbook. Is-sors għal dan il-proġett kien il-film ta' Walt Disney *The Lion King* (1994), li kien l-għagħa tal-mument. L-iskola kollha kellha l-opportunità li tara l-film fiċ-ċinema, xi żmien fil-bidu tas-sena skolastika, għaldaqstant kellna ċ-ċans li nippreparaw il-materjal sal-aħħar tas-sena. Madankollu, din id-darba ma ffukajniex fuq 'prodott' (enciklopedija), iżda wirja. Is-sistema kienet bejn wieħed u ieħor l-istess: l-idea li nagħti lil kull student u studenta rwol ta' awturi, illustraturi, eċċ. Din id-darba kien hemm ir-rwoli importanti tar-riċerkatur u tal-gwida.

Tqassam ix-xogħol fuq temi bħalma sar għal *Treasure Island* u *The Wizard of Oz*. F'dak il-każ kellna hafna opportunitajiet: l-istorja nnifisha u l-karattri, riċerka dwar annimali fl-Afrika u f'kontinenti oħra, riċerka dwar ambjenti naturali differenti apparti mis-Savana, u stajna wkoll nagħmlu riċerka dwar il-cartoons u kif jaħdmu (eż. permezz tal-matematika stajna

nikkalkulaw kemm għandna bżonn stampi (frames) kull sekonda biex il-cartoon jidher qed jiċċaqlaq b'ritmu naturali).

It-tnedija tal-proġett kienet naturalment differenti, u hawnhekk stajna ninvolvu lil studenti u għalliema oħrajn fl-iskola, kif ukoll il-ġenituri u uffiċjali edukattivi, meta stedinniehom jigu jaraw il-wirja fl-aħħar tas-sena. Barra mirwoli l-oħrajn, għalhekk kellna wkoll il-gwidi, dawk l-istudenti li tul il-gimġha kemm damet miftuħa l-wirja, permezz ta' roster, kienu jilqgħu lill-mistednin u jispjegawhom dwar l-elementi tal-wirja. Kien hemm gwidi li tkellmu bil-Malti u oħrajn bl-Ingliż.

Il-kittieba, il-qarrejja tal-provi u l-illustraturi kienu hemm, naturalment, u din id-darba kien hemm ukoll min seta' jgħbor il-materjal biex itellgħu għall-wirja. Il-wirja setgħet isseħħ għaliex fl-iskola kellna resource room fejn stajna ntellgħuha, u f'dan il-każ ukoll niringrazzja lill-amministrazzjoni tal-iskola li tatni l-permess intellagħha.

Bħal fil-każijiet ta' qabel, l-enfasi ma kienx biss fuq il-lingwa, iżda anki fuq il-ħiliet personali u soċjali li l-istudenti setgħu jżviluppaw permezz tal-proġett.

Għodod diġitali

Mhuwiex l-iskop ta' din il-gwida li tidhol fil-merti tal-użu tal-għodod diġitali fl-ambjent pedagoġiku; madankollu, jekk tkun trid tifrex il-proġett biex tkopri dawk il-ħiliet ukoll tista' tmur lil hinn minn semplici word processor. Wieħed jista' jagħmel użu minn siti elettronici li jiffacilitaw tiswir ta' newsletters jew rivisti żgħar onlajn (***Book Creator***, ***BoomWriter***, ***Teen Ink***, ***Wordpress***), jew saħansitra siti elettronici personali (***Boxmode***) jew blogs (***Edublogs***). Ma ninsewx ukoll PowerPoint jew ***LibreOffice*** Impress, li jista' jkollok installati fuq il-kompjuters tal-laboratorji tal-iskola.

Meta kont għamilt il-proġetti jien il-kompjuters ma kinux disponibbli fl-iskejjel biex jużawhom l-istudenti. Għaldaqstant kont għbart il-materjal tagħhom jien u rriproduċejtu fuq stensils biex nagħmel il-kopji. Illum il-gurnata għalliem jista' jservi bħala l-kompilatur, jiġbor il-materjal elettroniku, u jpoġġih onlajn bħala sit elettroniku jew blog (ara pereżempju x-xogħol tal-iskola primarja tas-Sannat, Ghawdex - <https://year6reportage.wordpress.com/>, magħmul bil-*WordPress*). Metodu aktar interessanti jkun jekk lill-istudenti tħallihom iħaddmu l-programmi minn jeddhom. Hemm siti fejn tista' tohloq kont elettroniku għall-klassi, u kontributori differenti jkunu jistgħu jzidu x-xogħol tagħhom – kemm jekk kitba kif ukoll grafika – biex jinqasam ma' kulhadd. Is-siti *Book Creator*, *BoomWriter* u *Teen Ink* joffru dawn il-facilitajiet. (Ara wkoll Appendiċi Ċ).

Użu tal-attivitajiet onlajn



Is-sezzjoni ***Haddem Rasek*** tipprovdi ftit attivitajiet interattivi. Dawn huma sempliċi ħafna fl-għamla tagħhom. Billi l-iskop ewlieni tas-sit kien li jipprovdi materjal hieles minn kull rabta ma' apps differenti, biex nohloq dawn l-attivitajiet użajt programmi sempliċi li jaħdmu fuq sit elettroniku bażiku. Għaldaqstant id-dehra ta' dawn l-attivitajiet hija kemxejn rudimentali, bogħod mill-attivitajiet ikkumplikati u mżewġa b'ħafna mużika u animazzjoni. Dawn tal-aħħar għandhom teknoloġija avvanzata li, minkejja l-vantaġġi tagħha, tista' tkun aktar ta' xkiel milli għajnuna. Għaldaqstant, l-attivitajiet ta' *Kotba fil-But* jishqu aktar fuq il-lingwa, il-vokabolarju u l-fehim tal-kotba fuq is-sit **KE/7/S/11** **KE/7/T/3**.

L-attivitajiet jistgħu jintużaw kemm fil-klassi kif ukoll id-dar, u l-għalliem jista' jiddeciedi hu jekk idahħalhomx bħala parti mill-iskema tal-proġett jew iħallix lill-istudenti jużawhom jew le. Bħala parti mill-iskema tista' tagħzel li tagħti wħud minnhom bħala homework. Madankollu ftakar li f'dan il-każ l-attivitajiet ikopru ħafna mill-kotba l-oħrajn fil-Librerija, mhux biss dak li tkun qiegħed tuża għall-proġett.

X'kelma Din!

Kemm tiftakar kliem li grajt fil-kotba?

...tra mit-tastiera k l-ittra hija tal-loghob b'dik Tibda tinkixef ukoll parti miu-qoxra ta' ktieb li fiha tinsab il-kelma. Jekk jilhaq jinkixef il-ktieb kollu qabel ma taqta' l-kelma titlef il-loghba. Il-ktieb li jinkixef jista' jghinek biex taqta' l-kelma. Klikkja QTAJT QALBI! jekk tixtieq tieqaf u tara l-kelma mohbija.

Qтажт qalbi!

norb media

L-attivitajiet jinkludu:

- **Mohbakelma:** Popolari bl-isem Ingliz ta' wordsearch u adattata biex tharreg fil-hiliet tal-qari u l-ortografija;
- **QabbelPari:** tharreg fil-memorja: diretta (trid tiftakar liema stampa tkun kxift qabel biex tqabbel mal-wahda li għandek mikxufa) u indiretta għax l-istampi li trid tqabbel jirreferu għal karattru, lok jew oggett imsemmi fil-ktieb.
- **KawlataKliem:** tagħmel uzu tal-loghba popolari word cloud. Hawn ukoll tinvolvi l-hiliet ta' memorja u ortografija.
- **Tislibiet:** għall-memorja, fehim u ortografija.
- **X'Kelma Din?:** Vokabolarju u ortografija.
- **Kwizzijiet:** Tahrig il-fehim, memorja, ortografija.

KE/8/K/9

Sakemm qed tinkiteb din il-gwida whud mill-attivitajiet għadhom qed jinhadmu.



Valuri miksubin fil-proġett

norb media |

K

if digà rajna, il-hiliet prattiċi tal-proġett jidhru ċari fil-wieċ, speċjalment dawk li għandhom x'jaqsmu mal-lingwa u l-komunikazzjoni: qari, fehim, kitba, eċċ. Madankollu l-proġett imur lil hinn billi jgħin fl-iżvilupp ta' valuri kemm personali kif ukoll soċjali li l-istudenti jsibu indispensabbli matul haġġithom. Meta jiġu biex jaħdmu flimkien fuq xogħol bħal dan, l-istudenti se jitgħallmu li:

M'iniex
wahdi.
Infittex fil-
grupp lil
min jista'
jgħinni meta
jkoll
diffikultà.

- **Mhux dejjem huwa possibbli li din l-għamla ta' xogħol ambizzjuż tista' twettqu wahdek minghajr l-għajjnuna ta' haddiehor.** Kulhadd għandu l-hiliet differenti tiegħu, u meta ningħaqdu u naqsmu l-hiliet tagħna r-rizultat aħhari se jkun hafna aqwa.
- M'għandi qatt nippretendi li x-xogħol tiegħi huwa perfett; hafna drabi haddiehor jista' jinnota żball f'xogħli li lili jkun harabli. Għandi dejjem niftaħ għajnejja u widnejja għall-kummenti ta' haddiehor, **biex dan jgħinni ntejjeb xogħli, niżviluppa l-hiliet tiegħi u nilhaq rizultat itjeb darb'ohra.**

- Lanqas għandi nassumi li biċċa xogħol toħroġ tajba l-ewwel darba. M'għandix niddejjaq nirrevedi xogħli u nbiddel fejn hemm bżonn; u xi drabi forsi anki nerga' nibda mill-bidu nett!

L-aħħar lezzjoni: Analizi tal-proġett

Fl-aħħar tas-sena skolastika, wara li x-xogħol ikun lest, ippjana speċi ta' rendikont tal-proġett. Fassal lezzjoni biex toħroġ ċar il-kuncetti msemmija hawn fuq. Anzi, hegġeg lill-istudenti stess jaħsbu u joħroġu b'dawn l-ideat. Xi drabi spinta zghira min-naħa tal-għalliem tkun biżżejjed biex l-istudenti jkunu jistgħu jesprimu ruħhom dwar l-esperjenza generali li jkunu kisbu mix-xogħol.

Matul dan id-dokument rajna dawk il-principjii personali u soċjali fil-kaxxi fil-margini. Tista' tippreżenta dawn il-ħsibijiet f' posters u ddendilhom madwar il-klassi, jew turihom permezz ta' slides fi prezentazzjoni bil-PowerPoint. Żid magħhom ideat godda li jigu bihom l-istudenti stess – dejjem naturalment jekk dawn jagħmlu sens. Madankollu, f'dan il-każ, malli joħroġu ideat godda ftakar ma twarrabhomx mall-ewwel, u aġti ċans lill-klassi tiddiskuti u tiddeċiedi hux xieraq li jżiedu mal-lista li tipproponi int.



**Nisma'
l-kummenti
ta'
traddietor
biex inkun
nista' ntejjeb
xogħli.**



KOTBA fil-but

Librerija ta' qari bil-Malti

Idhol



Il-kittieba



Haddem rasek!



L-artikli f'Saghtar



Fittex fil-Librerija



Abbona!



X'tixtleq taqra?

norb media

Kelmtejn wara: F'idejkom...



Jiena nemmen li xogħol bħal dan ma jispicċa qatt u dejjem għandu lok għal titjib. Anki jekk il-materjal fih innifsu xi darba jinxf u ma nsibx aktar kotba x'inżid mas-sit, dejjem hemm l-opportunità għal aktar żvilupp permezz ta' diskussjonijiet u tpartit ta' ideat, speċjalment fost għalliema li jippruvaw iwettqu fil-prattika dak li huwa pprezentat hawn, u jipprovdu lok għal tkattir ta' ideat u titjib tas-sit innifsu.

Ma nistax ninsa hawn lill-għalliema tal-Malti lill-barranin. Għalkemm il-proġett originali tiegħi kien għal studenti tal-primarja, hawnhekk iffukajt l-aktar fuq studenti tal-iskola medja. Madankollu, il-materjal li jinsab fis-sit *Kotba fil-But* jista' jkun adattat għall-istudenti tal-Malti adulti barranin, li qegħdin jitgħallmu l-Malti għal raġunijiet varji u li naturalment huma ftit avvanzati fil-Malti tagħhom, mhux dawk li għadhom qed jitgħallmu l-ilsien fil-bidu. Nistieden lil dawn l-għalliema jagħtu harsa wkoll lejn il-materjal f'*Kotba fil-But*. Kotba bħal *Il-Hrejjef ta' Esopu* u *Il-Praspar ta' Nasreddin* għandhom stejjer qosra hafna li jistgħu jintużaw għall-qari simplifikat.

Għaldaqstant nistieden lil dawk l-għalliema li jippruvaw il-proġett biex jibagħtu l-kummenti tagħhom dwar kif fasslu l-proġett għall-klassi u anki – għaliex le? – fejn kien hemm fjask u x'seta' jsir biex jiġi evitat.

Għal dan il-għan hemm pagna fejn l-għalliema – u edukaturi oħra – jistgħu jaqsmu l-opinjoni jiet u l-esperjenzi tagħhom dwar dan il-proġett. Barra milli jistgħu jsibu kopja elettronika ta’ din il-*Gwida*, hemm ukoll kwestjonarju li jistgħu jwieġbu ladarba jkunu ppruvaw il-proġett fil-klassi (Appendiċi E).

Xi appelli

Hawnhekk nixtieq nagħmel xi appelli lill-qarrejja ta’ din il-*Gwida*, li għalkemm il-parti l-kbira huma għalliema tal-Malti jista’ jkun hemm fosthom kittieba u anki pubblikaturi.

Kif diġà għedt, dan huwa xogħol li jibqa’ jizviluppa. Bħala għalliema tal-Malti, nitlobkom tħarsu lejn uħud mill-kotba li jinsabu fil-Librerija taħt lenti **letterarja u lingwistika**. L-adattamenti huma kollha xogħli, u ma jistax ikun li f’dik il-kitba kollha ma jkunx hemm aspetti lingwistiċi li wieħed jista’ jtejjeb. Sib t frazi f’waħda mill-istejjer li tista’ titbiddel f’idjoma aktar adattata għas-sitwazzjoni? Ibgħat għidli biha! Għandek xi ideat għal titli oħra li nistgħu nżidu fil-Librerija? Merħba bihom! Kull għamla ta’ kontribuzzjoni tkun akkreditata f’dak il-ktieb.

Bħala għalliema tal-Malti bla dubju ta’ xejn ikollkom għajnejkom fuq l-ortografija wkoll. Hawnhekk napprezza jekk inti **qarrej tal-provi** u tkun tista’ tgħarbel titlu jew tnejn fil-Librerija – b’mod volontarju. Hemm xi kotba li diġà sarilhom qari tal-provi, u l-kontributori huma msemmija fil-ktieb.

Parti mil-Librerija hija s-sezzjoni **‘Daqqa t’għajn’**, fejn fiha nipprezenta siltiet ta’ xogħlijiet moderni lokali miktubin mill-aqwa kittieba għat-tfal li għandna bħalissa. L-għan huwa li ndewwaq dawn il-kotba biex inħajjar lit-tfal ifittxuhom fil-libreriji tal-iskola jew pubbliċi jew jixtruhom direttament onlajn mingħand il-pubblikaturi. Għalhekk inheggeg lill-awturi u anki l-pubblikaturi biex jibagħtuli siltiet minn kotba li jixtiequ jippromwovu, dejjem fil-limiti tal-ligijiet tad-drittijiet letterarji.

Aktar tagħrif dwar dawn il-kontribuzzjonijiet issibuhom fil-parti amministrattiva tas-sit. B’dan il-mod, flimkien, inkunu qegħdin nagħtu aktar opportunitajiet lill-istudenti tagħna jhaddnu u jhobbu aktar il-qari bil-Malti.

Sabbiet.

KOTBA fil-komma

Ara x'gej dalwaqt...



Appendiċi

A: Il-kotba fil-Librerija, 41

B: Mappa tas-sit, 45

Ċ: Dokumenti uffiċjali kkonsultati, 47

D: Sorsi elettronici, 49

E: Il-kwestjonarju, 51





Appendiċi: IL-kotba fil-Librerija

norb media

D

in hija lista tal-kotba li jinsabu bħalissa fil-Librerija (Lulju 2024). Kull xahar jidher ktieb ġdid. Ara s-sit għall-aħhar aġġornament. Għall-kotba mmarkati **[Snnn]** tista' ssib artiklu li jikkumplimenta l-ktieb f'dik il-ħarga partikolari tar-rivista *Sagħtar*, u li tkun tista' tinkludi fil-proġett.

- *L-Ahbar Mobikan* (7,900 kelma)
- *L-Argonanti* (3,500)
- *L-Assedju l-Kbir*, Norman C. Borg (10,900)
- *L-Aventuri ta' Pinokkjo*, Carlo Collodi (1,900) **[Sagħtar nru 374]**
- *Ben Hur*, Lew Wallace (10,600)
- *Dawra mad-Dinja fi Tmenin Jum*, Jules Verne (6,460) **[S384]**
- *Id-Dinja l-Mitlufa*, Arthur Conan Doyle (5,600) **[S371]**
- *Id-Djarju ta' Anna Frank*, Norman C. Borg (komik)
- *Don Quixote*, Miguel de Cervantes (5,600) **[S386]**



- *Id-Daqqaqa ta' Bremen* (1,050)
- *Dracula*, Bram Stoker (6,000) **[S377]**
- *Frankenstein*, Mary Shelley (5,500)
- *Il-Gabbana taz-Ziju Tom*, Harriet Beecher Stowe (3,470) **[S378]**
- *Il-Gżira tat-Teżor*, Robert Louis Stevenson (9,900) **[S381]**
- *Ghanja tal-Milied*, Charles Dickens (4,300)
- *L-Gharajjes*, Alessandro Manzoni (7,200) **[S385]**
- *Ghemejjel Persew*, Charles Kingsley (3,800)
- *Gboxrin Elf Lega Taht il-Bahar*, Jules Verne (3,900) **[S372]**
- *Heidi*, Johanna Spyri (5,400)
- *Ħrejjef minn Ktieb il-Gungla*, Rudyard Kipling (4,300) **[S379]**
- *Il-Ħrejjef ta' Esopu* (3,000) **[S373]**
- *Il-Kelb tal-Baskerville*, Arthur Conan Doyle (4,100)
- *Il-Konti ta' Monte Kristo*, Alexandre Dumas (10,100) **[S383]**
- *Il-Minjieri tar-Re Salamun*, H. Rider Haggard (8,500)
- *Il-Legġenda ta' San Dimitri*, Victor Fenech (1,000)
- *Moby Dick*, Herman Melville (5,000) **[S387]**
- *Mollamolla*, Norman C. Borg (silta)
- *Il-Mummja*, Arthur Conan Doyle (4,800)
- *Il-Praspar ta' Nasreddin* (3,800)

- *Peter Pan*, J. M. Barrie (5,700)
- *Il-Qattus li Fenda għal Rasu*, Rudyard Kipling (2,900) [S382]
- *Il-Qattusa Mithufa!* Chris Grillo (1,230)
- *Ir-Raġel l-Inviżibbli*, H. G. Wells (5,000) [S380]
- *Is-Sabħar ta' Oz*, L. Frank Baum (8,900) [S375]
- *Spartaku*, Norman C. Borg (3,600)
- *Stejjer Qabel Torgod* (10,300)
- *L-Istorja ta' Mulan* (1,350)
- *L-Istorja ta' Pokabontas* (2,900)
- *Tesew u l-Minotaur*, Norman C. Borg (1,800) [S376]
- *Vjaġġ lejn iċ-ċentru tad-dinja*, Jules Verne (7,400)
- *Il-Vjaġġi ta' Gulliver*, Jonathan Swift (4,100)
- *Iż-Żiemel l-Imsabħar* (1,800)
- *Żjara lill-Papa* Saviour Camilleri (370)





KOTBA

fil-bat


Librerija ta' qari bil-Malti

Idhol



Appendiċi:

Mappa tas-sit kif deheret f'April 2024.
Maż-żmien l-istruttura tista' titbiddel.







Appendiċi: Dokumenti uffiċjali

- Il-Kisbiet mit-Tagħlim tal-Hiliet tal-Malti Livell 7 - is-Seba' sena – Kompetenzi Ewlenin (CCP), (nd).
<https://malti.skola.edu.mt/wp-content/uploads/2018/05/Programm-7-sena-Kompetenzi-Ewlenin-Livell-7.pdf>
- Il-Kisbiet mit-Tagħlim tal-Hiliet tal-Malti Livell 7 – it-Tmien sena – Kompetenzi Ewlenin (CCP), (2019).
<https://malti.skola.edu.mt/wp-content/uploads/2019/04/Il-Kisbiet-mit-Tagħlim-tal-Hiliet-8-Sena-CCP-1.pdf>
- Linji Gwida għat-Tagħlim tal-Malti fid-Disa' Sena (2023).
<https://malti.skola.edu.mt/wp-content/uploads/2023/10/LOs-yr-9-Letteratura-u-Generi-12-10-23.pdf>





r-riżorsi msemminj hawn huma b'xejn (open source) jew għandhom verżjoni limitati li tkun mingħajr ħlas. Innota li hafna drabi holoq għal siti jistgħu jitbiddlu, jew saħansitra s-sit partikolari ma jibqax jeżisti. Il-holoq imnizzlin hawn kienu qed jaħdmu kollha waqt it-tifsil ta' din il-Gwida.

- Audacity: <https://www.audacityteam.org/>
- Book Creator: <https://bookcreator.com/>
- BoomWriter: <https://boomwriter.com/>
- Boxmode: <https://www.boxmode.com/>
- Edublogs: <https://edublogs.org/>
- Kahoot!: <https://create.kahoot.it/>
- Quizlet: <https://quizlet.com/>
- Teen Ink: <https://www.teenink.com/>
- Vocaroo: <https://vocaroo.com/>
- Wordpress: <https://wordpress.com/>






KOTBA *fil-but*

Librerija ta' qari bil-Malti
Kwestjonarju

norb media

Appendiċi: Il-kwestjonarju



L-kwestjonarju qiegħed biss għal min jaħdem il-proġett fi klassi. L-għan tiegħu hu li jiġbor tagħrif dwar eżempji ta' kif materjal f'*Kotba fil-But* jista' jaqdi lill-għalliem fil-klassi. Għaldaqstant huwa importanti li min iwieġeb il-mistoqsijiet jagħti tagħrif preċiż kemm jista' jkun, biex dan inkunu nistgħu nxandruh fuq is-sit permezz ta' rapporti qosra li jistgħu jservu ta' għajnuna, spunt jew ispirazzjoni għal għalliema oħra.

Għalkemm din hija riproduzzjoni tal-kwestjonarju, m'għandekx twieġeb hawn. Nissuggerixxu li tmur onlajn u twieġeb il-mistoqsijiet hemmhekk. Il-verżjoni onlajn tista' tiġi aġġornata minn żmien għal ieħor, aktar malajr milli toħroġ reviżjoni ta' din il-*Gwida*.

Klikkja fuq il-QR code hawn taħt biex tmur direttament fuq il-verżjoni onlajn.



KWESTJONARJU GHALL-GHALLIEMA

Verżjoni tal-kwestjonarju: 1.4

Wiegeb dan il-kwestjonarju jekk ħdimt il-proġett ma' klassi.

Jekk taħdem fuq il-proġett, m'intix marbut li timla dan il-kwestjonarju u tibagħtu. Tista' anki timlieh għall-għanijiet personali tiegħek mingħajr ma tibagħtu. Madankollu, jekk tibagħtu, it-twegibiet tiegħek jistgħu jintużaw għal rapporti qosra li jidhru fuq is-sit minn żmien għal ieħor, u anki biex itejbu l-materjal li jinsab fuq is-sit.

Nissuggerixxu li l-kwestjonarju jimtela wara li l-proġett ikun komplut (i.e. lejn tmiem is-sena skolastika).

SKOLA U GHALLIEM/A

Mistoqsijiet bl-istilel biss huma obbligatorji.

(01) Ismek u konjomok. _____

(02) Isem l-iskola / kullegġ. * _____

(03) Isem il-klassi. _____

(04) Sena (livell akkademiku).* _____

(.01) Is-Sitt Sena

(.02) Is-Seba' Sena

(.03) It-Tmien Sena

(.04) Id-Disa' Sena

(.05) Jekk xi livell ieħor, speċifika hawn: _____

(05) Sena Skolastika.* _____

(06) L-indirizz elettroniku tiegħek. _____ @ _____

(07) L-indirizz elettroniku tal-iskola.* _____ @ _____

KIF HDIMT IL-PROĠETT

Mistoqsijiet bl-istilel biss huma obbligatorji.

(08) Dan il-proġett hdimtu... (wiegeb waħda biss):

- (.01) waħdi, ma' klassi waħda.
- (.02) ma' kollega/i fl-istess skola ma' aktar minn klassi waħda.
- (.03) ma' kollega/i fi skola oħra.
- (.04) ma' skola/skejjel fl-istess kullegġ.
- (.05) ma' skola/skejjel f'kullegġi oħra.

(09) Kemm-il skola pparteċipat b'kollox? _____

(10) Kemm-il kullegġ ipparteċipa b'kollox? _____

IL-KTIEB FIL-BUT UŻAT GĦALL-PROĠETT

Mistoqsijiet bl-istilel biss huma obbligatorji.

(11) Liema ktieb għażilt mis-sit?* (wiegeb waħda biss)

- | | |
|--|---|
| <input type="radio"/> (.01) L-Aħħar Mohikan | <input type="radio"/> (.02) L-Argonawti |
| <input type="radio"/> (.03) L-Assedju l-Kbir | <input type="radio"/> (.04) L-Avventuri ta' Pinokkjo |
| <input type="radio"/> (.05) Ben Hur | <input type="radio"/> (.06) Dawra mad-Dinja fi 80 Jum |
| <input type="radio"/> (.07) Id-Dinja l-Mitlufa | <input type="radio"/> (.08) Id-Djarju ta' Anna Frank |
| <input type="radio"/> (.09) Don Quixote | <input type="radio"/> (.10) Dracula |
| <input type="radio"/> (.11) Il-Gabbana taz-Ziju Tom | <input type="radio"/> (.12) Il-Gżira tat-Teżor |
| <input type="radio"/> (.13) Għanja tal-Milied | <input type="radio"/> (.14) L-Għarajjes |
| <input type="radio"/> (.15) Għemejjel Persew | <input type="radio"/> (.16) 20,000 Lega taht il-baħar |
| <input type="radio"/> (.17) L-Istorja ta' Mulan | <input type="radio"/> (.18) L-Istorja ta' Pokaħontas |
| <input type="radio"/> (.19) Il-Kelb tal-Baskerville | <input type="radio"/> (.20) Il-Konti ta' Monte Kristo |
| <input type="radio"/> (.21) Hrejef minn Ktieb il-Ġungla | <input type="radio"/> (.22) Il-Hrejef ta' Esopu |
| <input type="radio"/> (.23) Il-Leggenda ta' San Dimitri | <input type="radio"/> (.24) Moby Dick |
| <input type="radio"/> (.25) Mollamolla | <input type="radio"/> (.26) Il-Mummja |
| <input type="radio"/> (.27) Il-Praspar ta' Nasreddin | <input type="radio"/> (.28) Peter Pan |
| <input type="radio"/> (.29) Il-Qattus li fenda għal rasu | <input type="radio"/> (.30) Il-Raġel l-Invizibbli |
| <input type="radio"/> (.31) Is-Saħħar ta' Oż | <input type="radio"/> (.32) Spartaku |
| <input type="radio"/> (.33) Stejjer qabel torqod 1 | <input type="radio"/> (.34) Tesew u l-Minotawr |
| <input type="radio"/> (.35) Vjaġġ lejn iċ-Ċentru tad-Dinja | <input type="radio"/> (.36) Il-Vjaġġi ta' Gulliver |
| <input type="radio"/> (.37) Iz-Żiemel l-imsaħħar | |

(12) Uzajt dan il-ktieb għaliex... (wieġeb waħda biss):

- (.01) għandu tema/i adattata/a ħafna għall-klassi mmirata.
- (.02) l-istorja tmiss ħafna temi li wiehed jista' jimraħ fil-proġett.
- (.03) interessawni t-tema/i li sibt biex nespandi fil-proġett.
- (.04) il-ktieb għandu tul adekwat għal din il-klassi..
- (.05) il-lingwaġġ huwa adattat għall-klassi mmirata.
- (.06) il-ktieb issuggerewh l-istudenti stess.
- (.07) xi raġuni oħra? _____

IX-XEJRA TAL-PROĠETT

Mistoqsijiet bl-istilel biss huma obbligatorji.

(13) X'tip ta' proġett kien?*(tista' tagħzel aktar minn waħda)

- (01.) Pubblikazzjoni (eż. enciklopedija, antoloġija, dizżjunarju, eċċ.)
- (02) Wirja
- (03) Adattament drammatiku (eż. reċta)
- (04) Prezentazzjoni / diskussjoni quddiem udjenza
- (05) Podcast (eż. diskussjoni, intervista)

(14) Liema midja ntuzat?*(tista' tagħzel aktar minn waħda)

- (01) Kitba stampata (manwali)
- (02) Kitba elettronika / digitali
- (03) Tpingija manwali
- (04) Tpingija elettronika / digitali
- (05) Awdjo (eż. taħdita rrekordjata, podcast, eċċ.)

PARTEĊIPAZZJONI

Mistoqsijiet bl-istilel biss huma obbligatorji.

(15) L-istudenti fil-klassi pparteċipaw... (wieġeb waħda biss):

- (.01) kollha.
- (.02) nofshom.
- (.03) grupp żgħir.
- (.04) Jekk mhux kollha, niżzell xi raġunijiet hawn taħt.

ŻMIEN TA' TLESTIJA

Mistoqsijiet bl-istilel biss huma obbligatorji.

(16) Kemm kien adattat iż-żmien kif imqassam fil-*Gwida*? (wiegeb waħda biss):

- (.01) Tajjeb kif imqassam.
- (.02) Tajjeb imma bi ftit tibdiliet prattiċi.
- (.03) Qasir wisq; kien hemm bżonn aktar żmien.
- (.04) Tista' tissuggerixxi mezz kif dan seta' gie indirizzat ahjar?

L-ESPERJENZA TAL-PROĠETT

Mistoqsijiet bl-istilel biss huma obbligatorji.

(17) Għalik bħala għalliem* (wiegeb waħda biss):

- (.01) Kienet interessanti hafna u fetħet hafna possibbiltajiet.
- (.02) Għenitni nersaq aktar qrib l-istudenti.
- (.03) Għenitni nikkoopera aktar ma' kollegi oħra fl-iskola u fil-kulleġġ.
- (.04) Kienet interessanti, iżda sibtha kemxejn stressanti. Ragunijiet:

(18) Lest li nħajjar lill-kollegi tiegħi jippruvaw dan il-proġett mal-klassi tagħhom* (wiegeb waħda biss):

- (.01) Iva.
- (.02) Le.
- (.03) M'iniex ċert.

(19) Kummenti oħra li tista' tagħti dwar l-esperjenza tiegħek bħala għalliem.

(20) L-esperjenza tal-istudenti* (tista' tagħzel aktar minn waħda)

- (.01) L-istudenti li pparteċipaw kollha wrew interess mill-bidu sal-aħħar.
- (.02) Ix-xogħol fuq il-proġett għen lil hafna studenti jikkooperaw flimkien.
- (.03) Kien hemm każijiet fejn il-proġett għen lil studenti 'joħorgu minn qoxorthom'.
- (.04) Kien hemm każijiet fejn studenti għenu lil studenti oħrajn li kienu f'diffikultà.
- (.05) Niżżel hawn taħt xi kummenti oħra li tista' tagħti dwar l-esperjenza tal-istudenti waqt il-proġett.

SKALA TA' KLASSIFIKAZZJONI

Mistoqsijiet bl-istilel biss huma obligatorji.

(21) Fuq skala minn **1** sa **10** (1 l-aktar baxx) din il-*Gnida* sibtha...* (wiegeb waħda biss):

Hela ta' zmien

Utli hafna

① ② ③ ④ ⑤ ⑥ ⑦ ⑧ ⑨ ⑩

(22) Fuq skala minn **1** sa **10** (1 l-aktar baxx) il-proġett li fassalt għall-istudenti kien...* (wiegeb waħda biss):

Hela ta' zmien

Utli hafna

① ② ③ ④ ⑤ ⑥ ⑦ ⑧ ⑨ ⑩

(23) Fuq skala minn **1** sa **10** (1 l-aktar baxx) is-sit *Kotba fil-But* sibtu...* (wiegeb waħda biss):

Hela ta' zmien

Utli hafna

① ② ③ ④ ⑤ ⑥ ⑦ ⑧ ⑨ ⑩

KUNSENS

Mistoqsijiet bl-istilel biss huma obligatorji.

(24) Xi drabi rapporti dwar proġetti li jkunu saru msejsa fuq il-materjal li jinsab f'*Kotba fil-But* jistgħu jittellgħu fuq is-sit għall-gid ta' għalliema oħra u biex inqanqal diskussjonijiet. Jekk tissottometti l-kwestjonarju l-esperjenza tiegħek inkunu nistgħu naqsmuha ma' għalliema oħra. Tixtieq li ismek u isem l-iskola/il-kulleġġ jidhru f'dawn ir-rapporti flimkien mal-esperjenza tiegħek? * (Wieġeb waħda biss.)

(.01) Iva, nagħti kunsens lil *Kotba fil-But* biex ismi bhala għalliem jidher f'dawn ir-rapporti.

(.02) Le, ma nagħtix kunsens lil *Kotba fil-But* biex ismi bhala għalliem jidher f'dawn ir-rapporti.

(.03) Iva, nagħti kunsens lil *Kotba fil-But* biex isem l-iskola/il-kulleġġ fejn sar il-proġett jidher f'dawn ir-rapporti (bil-kunsens tal-amministrazzjoni).

(.04) Le, ma nagħtix kunsens lil *Kotba fil-But* biex isem l-iskola/il-kulleġġ fejn sar il-proġett jidher f'dawn ir-rapporti.

POLITIKA TA' PRIVATEZZA

Grazzi tal-partecipazzjoni!

Din l-informazzjoni qed tingabar biss għall-iskop uniku kif spjegat hawn. Dan is-sit mhux se jgħaddi d-dettalji migbura minghandek bhala vizitatur u/jew utent lil xi terza persuna.

Tmiem il-kwestjonarju





| **norb** media |

Dwar l-awtur

N

orman C. Borg huwa edukatur irtirat. Tul il-karriera tiegħu qatta' erbatax-il sena għalliem fi skola primarja, sitt snin assistent kap, sitt snin uffiċjal edukattiv u erbatax-il sena għalliem tal-Ingliż lill-barranin. Għal xi snin kien ukoll lettur mistieden fil-Fakultà tal-Edukazzjoni, fid-Dipartiment tal-Malti u fiċ-Ċentru għall-Proficjenza tal-Ingliż fl-Università ta' Malta. Fl-2024 kiseb l-*Inspiring Professional Award* mill-ELT Council.

Fil-qasam ta' kitba originali għat-tfal, kiteb bosta stejjer li dehru fir-rivista *Saghtar* bħala episodji, fosthom *Il-Hofra tal-Ihwien* (1988), *L-Astrofittiexa* (1989) u *It-Torri l-Griż* (1992), flimkien ma' stejjer qosra oħra. Għall-istess rivista għamel ukoll adattamenti u traduzzjonijiet ta' stejjer oħra (1996-1997) kif ukoll tar-rumanz *Is-Sabbar ta' Oż* (1994).

Fil-qasam tal-komiks kien ta kontribut fir-rivisti *Avventura* (1981) u *Il-Komik* (1983) flimkien ma' Ġoġ Mallia. Għamel ukoll komiks oħra bħal *Id-Djarju ta' Anna Frank* (għal-Laboratorju tal-Paċi) kif ukoll sensiela ta' hrejef ta' Esopu għas-*Saghtar* (1983-1984).

Kien koillustratur tal-ktieb *Taht Sema Kwiekeb* (1997) kif ukoll koawtur tal-ktieb *Tużżana* (1998), it-tnejn mal-Merlin Publishers. L-aktar pubblikazzjoni riċenti tiegħu hija *Żarbun Imsabbar* (Merlin Publishers, 2024).

Fost il-proġetti personali tiegħu bħalissa hemm s-sit elettroniku *Kotba fil-But*, li permezz tiegħu jixtieq jippromwovi aktar qari tal-Malti fuq l-Internet mingħajr hlas. Bil-għajjnuna tal-Aġenzija Nazzjonali tal-Litteriżmu wħud mill-adattamenti ta' kotba klassiċi internazzjonali li jinsabu fis-sit se joħorgu wkoll fil-format ePub. Fost proġetti oħrajn fil-gejjieni biħsiebu jirrevedi l-istejjer li kien hareġ fis-*Saghtar* u jerga' jippubblikahom b'xejra aktar moderna.



għall-klassi

Gwida għall-għalliema

Norman C. Borg

Is-sit elettroniku *Kotba fil-But* (kotbafilbut.net) jipprovdi sensiela ta' adattamenti bil-Malti ta' stejjer, ħrejjef u kotba klassiċi internazzjonali, immirati lejn l-istudenti tal-iskola sekondarja medja kif ukoll studenti barranin li jridu jipprattikaw qari bil-Malti.

It-testi huma mingħajr ħlas u jistgħu jipprovdu lill-għalliema materjal ideali biex joħolqu proġetti ekstrakurrikulari li jistgħu jkattru l-ħiliet lingwistiċi u soċjali tal-istudenti.

Imsejsa fuq l-esperjenza diretta tal-awtur, din il-gwida toffri ideat u suggerimenti kif kwalunkwe ktieb fis-sensiela jista' jservi ta' spunt għal dawn il-proġetti.

Permezz ta' ftit immaginazzjoni, l-għalliema jistgħu joħolqu esperjenza liema bħalha fl-ambjent tal-klassi.

Edizzjoni
Internet